

ச்சோஸென் ஜெனெரேஷன்

CHOSEN GENERATION

(Tamil - Monthly Magazine)

செடி : 9 மலர் : 4 Plant : 9 Flower 4 பிப்ரவரி 2024 / February 2024

ஆண்டு சந்தா ரூ.50/- Annual Subscription Rs.50/-

தனிபிரதி விலை ரூ.5/-



அவசர ஜெப உதவிக்கு

ஊழியரிடம் எந்த நேரத்திலும் நேரிடையாக
தொடர்பு கொள்ள மொபைல் போன் எண்:

94433-46119

உள்ளூர் தொலைபேசி : 2261119

வெளியூர் : 0416/2261119

வெளிநாடு : 0091-416-2261119

ஆசீர்யர் கடிதம்

கிறிஸ்துவுக்குள் அன்பான சகோதர சகோதரிகளுக்கு,
ஸ்தோத்திரம். வாழ்த்துதல் கூறி எழுதும் மடல். நலம். நலமறிய
அவா. இந்த வருடம் தொடங்கி 1 மாதம் முடிந்து 2-ம் மாதத்திற்குள்
பிரவேசிக்க தேவன் கிருபை பாராட்டினார்.

இந்த வருடத்தில் தேவன் வாக்குத்தத்தம் கொடுத்து நடத்த
ஆரம்பித்தார். நம்முடைய ஊழியரைக் கொண்டு பேசிய தீர்க்கதரிசன
வார்த்தைகள் கடந்த மாதத்தில் ஏறக்குறைய 10-க்கு மேற்பட்ட
காரியங்கள் நிறைவேறியது. தேவனை மகிமைப்படுத்தினோம். இந்த
ஆண்டு கொஞ்சம் சிரமமாக இருக்கும். அதாவது பிரச்சினைகள்
போராட்டங்களை நாம் சந்திக்க நேரிட்டாலும் தனிப்பட்ட நபர்கள்
ஆசீர்வதிக்கப்பட்டவர்களாய்தான் இருப்போம். மேலும் வானமண்டல
பொல்லாத சேனைகள் கட்ட அவிழ்க்கப்பட்டுள்ளது. இதனை
சொப்பனமும் தரிசனமாகக் கண்டு எழுந்து ஜெபித்தபோது தேவன்
வெளிப்படுத்தியது உபத்திரவமும், போராட்டமும் உண்டு என்றார்.
இதற்காக சிறப்பாகஜெபிக்க ஜனவரி மாதம் 26ஆம் தேதி நிர்ணயம்
செய்யப்பட்டது.

மேலும், இவ்வூழிய அனைவரிடம் போய் சேர Subscribe
செய்யுங்கள். காரணம் நம் ஊழியர் இலவசமாக வேதபாடம் நடத்துகிறார்.
அதில் என்ன விசேஷம் என்றால் வரங்களை பயன்படுத்துகிற விதம்
எப்படி என்று அனுபவ ரீதியாக சொல்லிக் கொடுக்கிறார். பங்கு பெற்று
பயனடையுங்கள். உபவாச கூட்டம் 2வது சனிக்கிழமைகளில்
நடைபெறும். உங்களுக்குள் தீர்மானம் செய்து பங்கு பெற
பிரயாசப்படுங்கள். 3வது வெள்ளிக்கிழமை இரவு ஜெபம்
நடத்தப்படுகிறது. 4வது சனிக்கிழமைகளில் காத்திருப்பு கூட்டம்
நடத்தப்படுகிறது. பங்கு பெறுங்கள். ஜெயம் பெறுங்கள். கர்த்தர் தாமே
உங்களை பலப்படுத்துவதாக. மீள இப்பகுதியில் உங்களை சந்திக்கும் வரை
தேவ சமாதானம் உங்களை ஆளக்கடவது. ஆமென்.

இப்படிக்கு,
கிறிஸ்துவின் பணியில் உங்களின் அன்பு சகோதரி

Sarah Vimal

(சாரா விமல்)

“உன்னை தகுதிப்படுத்த சாத்தான் தேவை”

அன்பான சகோதர, சகோதரிகளே ! சாத்தானை, ஏன் கர்த்தர் அனுமதிக்கிறார். அனுமதியில்லாமல் விசுவாசியை தொடுகிறானா? (அ) விசுவாசி சாத்தானுக்கு அனுமதி கொடுக்கிறார்களா என்றால் 100க்கு 90 சதவீதம் Yes என்றே கூற வேண்டும். கர்த்தர் அனுமதிக்கிறாரா என்றால் Yes என்றே கூறவேண்டும். கர்த்தர் ஏன் அனுமதிக்கிறார் என்றால் ஒரு மனிதனுடைய சபாவத்தை மாற்ற (அ) அந்த மனிதனுடைய சபாவத்தை மற்றவர்கள் அறிய வேண்டும் என்பதற்காக அனுமதிக்கிறார். மேலும் தெரிந்துக் கொள்ளப்பட்ட விசுவாசியின் விசுவாசம் பெறுக. அவனுடைய குண லட்சணங்கள் மாற, தாழ்மையை படித்துக் கொள்ள, தன் வாழ்க்கையில் வெற்றியை பெற, விசுவாசிக்கு இருக்கும் வல்லமையை அறிந்துக் கொள்ள, மனந்திருந்த கர்த்தர் சில வேளைகளில் அதிகமான அளவு சாத்தானை பயன்படுத்துகிறார் என்பதை தான் இங்கு நான் செய்தியாக கொடுக்கப் போகிறேன். ஆண்டவர் சத்தத்திற்கு செவிக் கொடுத்து மனந்திரும்புவர்கள் சொற்பமான பேர்கள்.

ஏறக்குறைய 31/2 ஆண்டுகாலம் தேவத்தில் எங்கெங்கு சாத்தான் தென்படுகிறான். அவன் என்ன செய்தான். அப்படி செய்வதற்கு தேவனிடம் அனுமதி பெற்றானா ! பெறாமலேயே வந்தானா! ஏன் அனுமதிக்கிறார் என்று ஆராய்ந்தேன். தேவனே சாத்தானை அனுமதித்து இருக்கும்போது விவரம் தெரியாத அநேக ஆசாமிகள் தினந்தோறும் சாத்தானை கட்டி பாதாளத்தில் அனுப்புவது விந்தையான செயலாக இருக்கிறது. அவனுடைய வீடாகிய பாதாளத்திற்கு அவனுக்கு போக தெரியாதது போல் நிறைய ஊழியக்காரர்களும், விசுவாசிகளும் தங்கள் ஜெபங்களில் அவனை அதம் பண்ணுகிறேன் என்று சொல்வதும் கட்டி ஜெபிப்பதும், பாதாளத்தில் அனுப்புவதும் விந்தையாக இருக்கும். இயேசு ஊழியம் செய்த காலத்தில் கூட சாத்தானை பாதாளத்தில் தள்ளியதாக வசனம் காணப்படவில்லை Ok புரிந்து கொண்டு செயல்பட்டால் ஜெய ஜீவிதம் செய்யலாம்.

தேவை

கர்த்தருடைய பிள்ளையே ! நாம் தகுதியடைய, புடமிடப்படுதல் அவசியம். அந்த வேலைக்கு சாத்தான் தேவை. அழிக்க, பொய்ப்பேச ஒரு மனிதனுக்கு பாடம் புகட்ட, அவனை சீர்படுத்த, அந்த மனிதன் (விசுவாசி) தேவனை தேட, தேவனிடம் முறையிட, தேவனிடம் வந்து சேர அவன் கொர்ஜிக்கிற சிங்கத்தை பார்க்க வேண்டும் (அ) அந்த சிங்கம் அவனை விரட்ட வேண்டும். அப்போதுதான் பாதுகாப்பு தேடி, தஞ்சம் புக தேவனிடம் வருவான். ஆம். பொன்னானது பொன்னாக விளங்க, புடமிடுப்படுதல்

அவசியம். (I பேது 1:7)

வெள்ளியை குகையும், பொன்னை புடமும் சோதிக்கும் (நீதி 17:3)

“தேவனே எங்களைச் சோதித்தீர், வெள்ளியை புடமிடுகிறதுபோல எங்களை புடமிட்டீர்” (சங். 66:10)

அவர் என்னை சோதித்த பின் நான் பொன்னாக விளங்குவேன்.

(யோபு 23:10)

“வெள்ளியினின்று களிம்பை நீக்கி விடு அப்பொழுது தட்டானால் நல்ல உடைமை பிறக்கும்” (நீதி 25:4)

ஆம், நீங்களும் நானும் தேவனால் பயன்படுத்தப்பட வேண்டுமானால், புடமிடப்படுதல் அவசியம். அசுசி என்கிற களிம்பு நீக்கப்பட வேண்டும். ஆம் அக்னி என்கிற சோதனை தேவை.

II மனந்திரும்ப

ஜனங்கள் இரட்சிப்படைய சிலவேளைகளில் சொப்பனங்களையும் தரிசனங்களையும் கொடுக்கிறார். இராக்காலத்துச் சொப்பனத்திலே மனுஷருடைய செவிக்கு தாம் செய்யும் காரியத்தை வெளிப்படுத்தி, அதை அவர்களுக்கு வரும் தண்டனையினாலே முத்திரை போட்டு மனுஷன் தன்னுடைய செய்கையை விட்டு நீங்கவும், மனுஷருடைய பெருமை அடங்கவும் செய்கிறார்.

தேவன் இரவின் பயங்கரத்தை அனுமதிக்கிறார்.

இவ்விதமாய் அவன் ஆத்துமாவை படுகுழிக்கும் அவன் ஜீவனை பட்டய வெட்டுக்கும் தப்புவிக்கிறார். (யோபு 33:16-18)

ஆம் அப்படிப்பட்டவனுடைய ஆவி கர்த்தராகிய இயேசு கிறிஸ்துவின் நாளிலே இரட்சிக்கப்படும்படி இயேசு கிறிஸ்துவின் நாமத்தினாலே சாத்தானுக்கு ஒப்புக் கொடுக்கும்படி தீர்ப்பு செய்கிறேன். (1 கொரி 5:5)

III தாழ்மையை கற்றுக் கொள்ள

பவுல் அப்போஸ்தலன் கூறும்போது “அன்றியும் எனக்கு வெளிப்படுத்தப்பட்டவைகளுக்குரிய மேன்மையினிமித்தம் நான் என்னை உயர்த்தாதபடிக்கு, என் மாம்சத்திலே ஒரு முள் கொடுக்கப்பட்டிருக்கிறது. என்னை நான் உயர்த்தாதபடிக்கு அது என்னை குட்டும் சாத்தானுடைய தூதனாயிருக்கிறது.” (II கொரி 12:7) ஆம் சில வேளைகளில் ஊழியர்களுக்கு பெருமை வரக்கூடாது எந்தற்காக சில வியாதிகளை அனுமதிக்கிறார். அது அவர்களை சிறுமைப்படுத்தி விடுவதால் தாழ்மையோடு வாழக்கூடியவர்களாய் உள்ளார்கள்.

IV விசுவாசமும், சிறப்பியல்பும் வளர

“கர்த்தர் எவனிடத்தில் அன்பு கூறுகிறாரோ அவனை அவர் சிட்சித்து, தாம் சேர்த்துக் கொள்ளுகிற எந்த மகனையும் தண்டிக்கிறார் என்று பிள்ளைகளுக்குச் சொல்லுகிறது போல உங்களுக்குச் சொல்லியிருக்கிற புத்திமதியை மறந்தீர்கள்.

எல்லோருக்கும் கிடைக்கும் சிட்சை உங்களுக்குக் கிடையாதிருந்தால் நீங்கள் புத்திரராயிராமல் வேசிப் பிள்ளைகளாயிருப்பீர்களே” (எபி 12:6-8).

மேற்படி வசனங்களை பார்க்கும்போது கர்த்தர் சிநேகிக்கிறவர்களை சிட்சிக்கிறார் என்பதை அறியமுடிகிறது மற்றும் பிரதான ஆசாரியனாகிய யோசுவாவின் பக்கத்தில் அவனுக்கு விரோதஞ் செய்ய சாத்தான் வலது பக்கத்தில் நிற்கிறான். கர்த்தர் சாத்தானை கடிந்து கொண்டார். யோசுவாவின் அழுக்கு வஸ்திரத்தை கலைந்து போட்டு, சிறந்த வஸ்திரங்களை தரிப்பித்தார். (சகரியா 3:1-4) ஆம். அவனிடத்தில் காணப்பட்ட கறைதிரையை நீக்கி புதுப்பிக்கிறார்.

யோபுவின் விசுவாசத்தை சோதிக்க (அ) புடமிட (அ) விசுவாசத்தை வளர்க்க சாத்தானுக்கு அனுமதி கொடுத்து யோபுவை புடமிடுகிறார். (யோபு 1:9,12)

மேலும் பிசாசனவன் கொஜிக்கிற சிங்கமாய் யாரை விழுங்கலாம் என வகைத் தேடி சுற்றுகிறான். எனவே நீங்கள் தெளிந்த புத்தியுள்வர்களாய் இருக்க வேண்டும் என்பதை அறிவுறுத்துகிறார். (1 பேதுரு 5:8) அப்படிப்பட்ட நேரத்தில் மனந்தளரகூடாது விசுவாசத்தில் உறுதியாய் இருக்க வேண்டும். சாத்தானுக்கு எதிர்த்து நிற்க வேண்டும் (1 பேதுரு 5:9)

ஆம். “சோதனையை சகிக்கிற மனுஷன் பாக்கியவான். அவன் உத்தமனென்று விளங்கின பின்பு கர்த்தர் தம்மிடத்தில் அன்பு கூறுகிறவர்களுக்கு வாக்குத்தத்தம் பண்ணின ஜீவகீரிடத்தை பெறுவான்” (யாக். 1:12)

V சாத்தான் கர்த்தரின் ஆயுதம்

தேவதூதர்கள் செய்யாத பணிகளை கர்த்தர், சாத்தானை பயன்படுத்துவதை காண முடிகிறது. “இஸ்ரவேலின் ராஜாவாகிய ஆகாப் கிலேயாத்திலுள்ள ராமோத்தில் போய் விழும்படிக்கு அவனுக்கு போதனை செய்கிறவன் யார் என்று கேட்டதற்கு ஒருவன் இப்படியும் ஒருவன் அப்படியும் சொன்னார்கள். அப்பொழுது ஒரு ஆவி புறப்பட்டு வந்து கர்த்தருக்கு முன்பாக நின்று நான் அவனுக்கு போதனை செய்வேன் என்றது. எதினால் என்று கர்த்தர் அதைக் கேட்டார்.

அப்பொழுது அது, நான் போய் அவனுடைய தீர்க்கதரிசிகள் எல்லோரின் வாயிலும் பொய்யின் ஆவியாய் இருப்பேன் என்றது. அதற்கு அவர் நீ அவனுக்கு போதனை செய்து அப்படி நடக்கப்பண்ணுவாய் ; போய் அப்படியே செய் என்றார்” (II நாளா 18:19-21) “ஆகாப் இராஜா மாறுவேடம் பூண்டு யுத்ததிற்கு போனபோது கூட கர்த்தர் தீர்மானித்தது போல ஆகாப் இறந்து போனான்” (II நாளா 18:29-34) ஆம். தேவன் ஆகாபை வீழ்த்த தீர்மானித்தார். பொய்யாய் தீர்க்கதரிசனம் உரைக்க, தேவ தூதர்கள் தயாராக இல்லை. ஆனால் சாத்தான் தேவ சமூகத்தில் வந்து நான் தயார். இப்படி பொய்யாய் தீர்க்கதரிசனம் சொல்வேன் என்றபோது, தேவன் அனுமதித்து அவர் சித்தத்தை நிறைவேற்றினார்.

VI வல்லமையை அறிய

தேவனால் தெரிந்து கொள்ளப்பட்ட ஒவ்வொரு மனுஷனுக்கும் தேவன் தம்முடைய வல்லமையினால், வரங்களினால் நிரப்புகிறார். சில வேளைகளில் இதனை அறியாதபடி விசுவாசிகள் வாழ்கிறார்கள். தங்களின் ஜெப வலிமை என்ன என்பதை அறியாமல் உள்ளார்கள். தாங்கள் வாசிக்கும் தேவ வசனத்தின் வல்லமையும் அதின் கிரியைகளும் அறியாதிருப்பதினால் சாத்தானை அவர்களுக்கு முன்பாக, “வியாதியின் வடிவிலே” பிரச்சனையின் உருவமாக சாத்தானை நிற்க வைக்கிறார். பிற்பாடு பிரசங்கத்தின் வாயிலாக விசுவாசியை ஊக்குவிக்கிறார். “விசுவாசிக்கிறவர்களால் நடக்கும் அடையாளங்களாவன; என் நாமத்தினாலே பிசாசுகளை துரத்துவார்கள்; நவமான பாஷைகளை பேசார்கள்; சர்ப்பங்களை எடுப்பார்கள். சாவுக் கேதுவான யாதொன்றை குடித்தாலும் அது அவர்களை சேதப்படுத்த மாட்டாது. வியாதியஸ்தர்கள் மேல் கைகளை வைப்பார்கள். அப்பொழுது அவர்கள் சொஸ்தமாவார்கள் (மாற் 16:17,18)

“இதோ சர்ப்பங்களையும் தேள்களையும் மிதிக்கவும் சத்துருவினுடைய சகல வல்லமையையும் மேற்கொள்ளவும் உங்களுக்கு அதிகாரம் கொடுக்கிறேன்.” (லூக். 10:19) மேலும் “ஆட்டுக்குட்டியானவரின் இரத்தத்தினாலும் சாட்சியின் வசனத்தினாலும் பொல்லாங்கான விசுவாசிகள், ஊழியர்கள் ஜெயித்தார்கள்” (வெளி. 12:11) என்று சில வசனங்களை எடுத்துக் காட்டி, விசுவாசிகள் வியாதியையும், பிரச்சினையையும் மேற்கொள்ளும்போது தங்களுக்கு தங்களே உற்சாகமடைந்து, தங்களுக்குள் இருக்கும் வல்லமையை உணர்ந்து, தேவனிடம் கிட்டி சேர முயலுகிறார்கள். இதனை செய்வரும் தேவனே என்பதை உணர்வோமாக.

VII ஜெயமும் பரிசும்

தேவன் ஒவ்வொரு விசுவாசியையும் வெற்றியுள்ளவனாக மாறும்படி

செய்கிறார். உலகத்தின் மீது வெற்றி, சாத்தான் மீது வெற்றி இப்படி வெற்றியை பெறுகிறவர்களுக்கு தேவன் அவர்களை பிதாவுக்கு முன்பாக அறிமுகப்படுத்தி அதற்கான பரிசுகளை பெறும்படி செய்கிறார். இவ்விதமாய் நாம் வெற்றி பெற, நமக்கு ஒரு சோதனை கூடம் தேவைப்படுகிறது, ஒரு போட்டி தேவைப்படுகிறது, ஒரு எதிர்ப்பு தேவைப்படுகிறது. ஒரு பரீட்சை தேவைப்படுகிறது. இதற்கு உங்கள் எதிராளியாகிய பிசாசானவனை தேவன் பயன்படுத்துகிறார். அவனை நீங்கள் அறியாதபடிக்கு வியாதி வடிவில், பிரச்சினை என்கிற வடிவில், போராட்டம் என்கிற தோற்றத்தில், சோர்வு, அசதி, பெலவீனம் என்கிற விதங்களில் வருகிறான். அவனை ஜெயிக்க நீங்கள் “தேவனை உடையவர்களாய் இருந்து அவர்களை ஜெயித்தீர்கள். ஏனெனில் உலகத்திலிருக்கிறவனிலும் உங்களில் பெரியவர் (1 யோ. 4:4) மேலும் தேவனால் பிறப்பவர்கள் உலகத்தை ஜெயிப்பார்கள். நம்முடைய விசுவாசமே உலகத்தை ஜெயிக்கிற ஜெயம். (1 யோ. 5:4)

“இப்படி ஜெயம் பெறுகிற விசுவாசியை தேவன் பிதா முன்பாகவும் அவருடைய தூதர் முன்பாகவும் அறிக்கை செய்து அவனுக்கு வெண் வஸ்திரத்தை தரிப்பிக்கப்படுகிறது” (வெளி 3:5)

பிற்பாடு “அவனுக்கு தேவனுடைய பரதீசின் மத்தியிலிருக்கிற ஜீவ விருட்சத்தின் கனியை புசிக்கக் கொடுக்கிறார்” (வெளி 2:7) ஜெயங்கொள்கிறவனுக்கு மறைவான மன்னாவை புசிக்க கொடுத்து, புதிய நாமத்தை கொடுக்கிறார். (வெளி 2:17)

பிறகு “அவனுக்கு ஜாதிகள் மேல் அதிகாரம் கொடுக்கிறார்” (வெளி 2:26) “அவனை அவருடைய ஆலயத்திலே தூணாக்குகிறார். அதினின்று அவன் ஒருக்காலும் நீங்குவதில்லை” (வெளி 3:12)

ஜெயங்கொள்ளுகிறவன் இரண்டாம் மரணத்தினால் சேதப்படுவதில்லை. (வெளி 2:11) மேற்படி செய்தியை வாசிக்கும்போது என்ன உணருகிறீர்கள். ஒரு விசுவாசியை உணர்வடைய செய்து, தகுதிப்படுத்தி, மேன்மை அடைய செய்து பரலோக மேன்மையை அடைய தேவன் பயன்படுத்தும் விதங்களில் இதுவும் ஒன்று என்பதை அறிய முடிகிறதா?

இப்படி வெற்றி பெற விசுவாசிகள் என்ன செய்ய வேண்டும் என்கிற 10 குறிப்புகள் உண்டு. கர்த்தர் சாத்தானை அனுமதித்து நம்மை தகுதிப்படுத்துகிறார் என்பதை முதலாவது அறிய வேண்டும். 2வது அவன் (சாத்தான்) மோசம் போக்குவான் என்பதையும் அறிய வேண்டும். (வெளி 20:2) அதாவது எதிரியின் பெலனை அறிந்த பிறகு யுத்தத்திற்கு போக வேண்டும். ஆழம் தெரியாமல் காலை விடக் கூடாது. தேவ பெலன் இல்லாமல் எதிர்க்கக் கூடாது. 3வது அவனுக்கு (சாத்தான்) இடம் அளிக்கக் கூடாது. 4வது சர்வாயுத வர்க்கத்தை அணிய வேண்டும். (எபே 6:13-17) 5வது பிசாசுக்கு எதிர்த்து நிற்க வேண்டும். (யாக்4:7). 6வது தெளிந்த புத்தியும் விசுவாசத்திலும்

உறுதியும் காணப்பட வேண்டும். (1 பேதுரு 5:8) 7வது வேதவசனத்தை கொண்டு மேற்கொள்ள வேண்டும். (மத்.4:4-7) 8வது ஆட்டுக்குட்டியானவரின் இரத்தத்தினால் ஜெயம் பெற வேண்டும். (வெளி 12:11) 9வது இயேசுவின் நாமத்தினாலே ஜெயம் பெற வேண்டும். 10வது தேவனால் பிறந்ததும், பரிசுத்த ஆவியின் பெலனாலும் ஜெயிக்க வேண்டும். (1 யோ. 5:4)

எனக்கருமையான சகோதரனே! சகோதரியே! சங்கீதக்காரன் கூறியது போல் நான் உபத்திரவப்பட்டது நல்லது. அதினால் உமது பிரமாணத்தை கற்றுக் கொண்டேன் (சங்.119:71) மேலும் தேவன் எப்படி நம்மை புடமிடுகிறார். எப்படி தகுதிப்படுத்துகிறார் என்றால் வசனத்தின் மூலமாகவோ, பிரசங்கத்தின் மூலமாகவோ. தரிசனம், சொப்பனம் என்பதின் மூலமாகவோ, சாத்தானை அனுமதிப்பதின் மூலமாகவோ என்பதை அறிந்து நம்முடைய கர்த்தராகிய இயேசுவின் மூலம் ஜெயம்பெற வேண்டும். இந்நாள் வரை தேவனே, சாத்தானை பூமியில் உலாவ, விசுவாசிகளிடையே, பரிசுத்தவான்களிடையே நுழைய அனுமதிக்கும் போது விவரம் தெரியாமல் ஜெயிப்பதும், பாதாளத்தில் அனுப்புவதும், விசுவாசிகளிடையே காணப்படுகிறது. தேவன் உன்னை தகுதிப்படுத்த சிலவேளைகளில் சாத்தானை அனுமதிக்கிறார். இயேசுவின் பெலனை கொண்டுபரிசுத்த ஆவியானவரின் துணைக் கொண்டு ஆவிகளை பகுத்தறிந்து ஜெயம் பெறுவோமாக. ஆமென்.

பிப்ரவரி 2024 மாதத்திற்கான வாக்குத்தீதம்

“அந்தபடி விசுவாச மார்க்கத்தார் விசுவாசமுள்ள ஆபிரகாமுடனே ஆசீர்வதிக்கப்படுகிறார்கள்.”

(கலா. 3 : 9)

ஆராதனை நிகழ்ச்சிகள்

காலை தியானம்	ஒவ்வொரு 1 ஆம் தேதி காலை 5 am - 6 am
பிரதி ஞாயிறு ஆராதனை	9 am - 11.30 am
பிரதி செவ்வாய்	ஊழியருடன் ஒரு மணி நேர ஜெபம் 7.00 pm - 8.00 pm
பிரதி புதன்	வேதபாடக் கூட்டம் 7.30 pm - 8.30 pm
பிரதி வெள்ளி	சகோதரிகள் கூட்டம் 10.00 am - 12.00 noon
2வது சனிக்கிழமை	உபவாசக் கூட்டம் 10.00 am - 2.00 pm
3வது வெள்ளிக்கிழமை	முழு இரவு ஜெபம் 10.00 pm - 2.00 am
4வது சனிக்கிழமை	காத்திருப்புக் கூட்டம் 7.00 pm - 8.30 pm

தேடுங்கள் கண்டடைவீர்கள்

(யோவான் எழுதின சுவிசேஷம் 13ஆம் அதிகாரத்தில் இருந்து 21ஆம் அதிகாரம் வரையுள்ள பகுதியிலிருந்து கேள்விகள் எடுக்கப்பட்டது.

1. கர்த்தர் என்று கேள்விப்பட்டவுடனே கடலில் குதித்தவன் யார் ?
2. எதினால் பரிசுத்தம் ஆக்கப்படுகிறோம் ?
3. அவர் வஸ்திரத்தை எத்தனை பங்காக்கினார்கள் ?
4. சுயமாய் பேசாதவர் யார் ?
5. எதற்காக சீஷர்கள் கதவை பூட்டியிருந்தார்கள் ?
6. உலகம் யாரை பகைக்கிறது ?
7. எதற்காக இயேசு பிறந்ததாக குறிப்பிட்டார் ?
8. யாரிடத்தில் தேவன் வாசம் பண்ணுவார் ?
9. சாத்தான் யூதாவுக்குள் எப்போது நுழைந்தான் ?
10. இயேசு தன்னைத்தானே பரிசுத்தமாக்கிக் கொள்வது எதற்காக ?
11. நீங்கள் எல்லாரும் சுத்தமானவர்கள் அல்ல என்று ஏன் சொன்னார்?
12. நீங்கள் தாங்க மாட்டீர்கள் என்றார் எதினிமித்தம் ?
13. உங்களுடனே நான் இருந்தும் நீ இன்னும் அறியவில்லையா என்று யாரை பார்த்து கேட்டார்?

கடந்த இதழின் கேள்விகளுக்கு சரியான விடைகள்

- | | |
|----------------------|--------------------|
| 1. யோவான் 7 : 15 | 9. யோவான் 9 : 32 |
| 2. யோவான் 11 : 19 | 10. யோவான் 4 : 35 |
| 3. யோவான் 5 : 45 | 11. யோவான் 8 : 55 |
| 4. யோவான் 12 : 20,21 | 12. யோவான் 1 : 49 |
| 5. யோவான் 3 : 33 | 13. யோவான் 10 : 19 |
| 6. யோவான் 6 : 15 | 14. யோவான் 2 : 29 |
| 7. யோவான் 1 : 21 | 15. யோவான் 2 : 25 |
| 8. யோவான் 2 : 20 | |



கண்டவைகளும் கேட்டவைகளும்



அற்புதர்

என் பெயர் யாபேஸ், எனது வலது கால் மூட்டு வீங்கி நடக்க இயலாத நிலையில் காணப்பட்டது. மருத்துவமனைக்கு போக எனக்கு 2 நாள் கழித்து appointment கிடைத்தது. வலி தாங்க இயலாமல், பாஸ்டரிடம் கூறி ஜெபித்தேன். ஜெபித்து கொடுத்த ஜெப எண்ணெய்யை பயன்படுத்தினேன். Wheel Chair -ல் தான் போகவேண்டும் என்று நினைத்து இருந்தேன். 2 நாள் தாமதமாக appointment கிடைத்தது. எல்லாம் நன்மைக்கே என்று புரிந்து கொண்டேன். இந்த இரண்டு நாளில் தேவன் வீக்கத்தை வலியையும் குறைத்து மருத்துவரிடம் செல்ல வழிவகை செய்தார். பயந்தது நேரிடா வண்ணம் சுகத்தை தந்த தேவனுக்கு ஸ்தோத்திரம். ஜெபித்த பாஸ்டருக்கு நன்றி.

Bro. Jebaz - Vellore.

தயவு கிட்டியது

என் பெயர் லாரன்ஸ். எனக்கு அமெரிக்கா விசா வேண்டி விண்ணப்பித்தேன். அத்துடன் சேர்க்க வேண்டிய Documents கொண்டு போக மறந்து விட்டேன். Expired Documents தவறுதலாக வைத்துவிட்டேன். ஜெபத்துடன் interview attend பண்ணினேன். ஜெபித்துக் கொண்டே சென்றேன். உயர் அதிகாரிகள் கண்களில் தயவை பாராட்டினார். விசாவும் கிடைத்தது. இம்மாத கடைசியில் நான் புறப்பட உள்ளேன். தேவனுக்கே மகிமை உண்டாவதாக.

Bro. Lawrence - Vellore.

விடுதலை கிட்டியது

நான் மனவேதனையோடு அருப்புக்கோட்டையிலிருந்து வந்தேன். வந்தபிறகு தெரிய வந்தது. எனக்கு விரோதமாக எழும்பின சத்துரு என்னை கட்டி வைத்திருந்தது. பயங்கர வேதனை காணப்பட்டு, உடல் எல்லாம் கசக்கி பிழிந்த நிலை. ஜெப எண்ணெய்யை பயன்படுத்தினார். நான் விடுதலை பெற்று சுகத்தோடு வீடு திரும்பினேன்.

Mrs. Angelin - Aruppukotai.

கடந்த மாத இதழுக்கு சரியான விடையளித்தவர்கள்

சகோதரிகள்

1. Sis. Shekina
2. Sis. Meera Pandian - Trichy
Mrs. Florence Rajamohan -
Aruppukottai
3. Sis. Sudha - Voorhees College,
Vellore
4. Sis. Nadhiya - Voorhees College,
Vellore
5. Sis. Mary Balasubramanian -
Chennai
6. Sis. Thilaga - Vellore
7. Sis. Jebaseeli Jeyaraj - Tuticorin
8. Sis. Florence Rajamohan -
Aruppukotai
9. Sis. Maria Arputham - Trichy

10. Sis. Annie Inbanayagam -
Tuticorin
11. Sis. Alice Augustin, Vellore.
12. Beulah, Vellore

சகோதரர்கள்

1. Bro. C. Edward - Vellore
2. Bro. Anand E.B. - Vellore
3. Bro. Yesudoss - Voorhees
College Vellore
4. Dr. Swaminathan - Vellore
5. Bro. Abraham - Vellore





1. ஒரே நாடு. ஒரே தேர்தலுக்கு திமுக கடும் எதிர்ப்பு. அரசியல் சட்டத்திற்கு எதிரானது என்று விமர்சனம்.
2. “ஸ்டார்ட் அப் இந்தியா” தமிழகம் முதலிடம்.
3. உலக வர்த்தக மையமாக இந்தியா - விரைவில் மாறும்.
4. லோக்சபா தேர்தல் உளவுத்துறை கொடுத்த தகவல்.
5. உலகப் போருக்கு முனைப்பு காட்டும் சீனா.
6. தேர்தல் அறிக்கை எப்படி இருக்க வேண்டும் மக்களிடம் ஆலோசனை கேட்கிறது காங்கிரஸ்.
7. பங்கு சந்தைகள் திடீர் வீழ்ச்சி.
8. எருது விடும் விழாவுக்கு அனுமதி மறுப்பு. வாணியம்பாடி அருகே சாலை மறியல்.
9. தலையில் அம்மிக்கல்லைப் போட்டு மாமனார் கொலை - மருமகன் கைது.
10. கழிவுகளை கொட்டும் திருமண மண்டப உரிமையாளர்கள். சுகாதார கேடு.
11. பதிவு துறைகளில் உள்ள பணியிடங்கள் நிரப்பப்பட வலியுறுத்தல்.
12. எம்.ஜி.ஆர். பிறந்த நாள் கொண்டாட்டம் நலத்திட்ட உதவிகள் வழங்கினார் பழனிசாமி.
13. நிர்மலா சீதாராமன் பதவி விலக கோரி ஐஆர்எஸ் அதிகாரி உண்ணாவிரதம்.

Pl. Contact : Rev. Dr. VICTOR VIMAL / Mrs. SARAH VIMAL

CHOSEN GENERATION ASSEMBLY

P.O. Bag No. 208, CGA Church Street, (Otteri Post Office Street)
Victor Lane, Otteri, Vellore - 632 002.Tamil Nadu, S. India.